

مۇھەممەد ، ۵ھىم

جان سەددۇق



شېخاڭ خەلق نەشرىياتى



ئۇيغۇر ھاۋىرى زامان ئاقئالق شائىرلىرىنىڭ شېئىرلىرىدىن تاللانغان

•••

مۇھەممەد رەھىم

جان تەسەددۇق



شىنجاڭ خەلق نەشرىياتى

图书在版编目(CIP)数据

奉献生活：维吾尔文/买买提·热依木著. —乌鲁木齐：
新疆人民出版社，2008.6（2009.2 重印）
ISBN 978-7-228-11684-3

I. 奉… II. 买… III. 诗歌—作品集—中国—当代—
维吾尔语（中国少数民族语言） IV. I 227

中国版本图书馆 CIP 数据核字（2008）第 081048 号

作 者	买买提·热依木
责任编辑	巴力江·孜帕尔
责任校对	古丽夏尔·尼格买提
特约校对	阿依古丽·亚森
封面设计	艾克拜尔·沙力
出版发行	新疆人民出版社
地 址	乌鲁木齐市解放南路 348 号
电 话	0991-2827472
邮政编码	830001
印 刷	新疆新华印刷二厂
经 销	新疆维吾尔自治区新华书店
开 本	880×1230 毫米 1/32
印 张	4.875
插 页	4
版 次	2008 年 7 月第 1 版
印 次	2009 年 2 月第 2 次印刷
印 数	5001—8000 册
定 价	15.00 元



نەشرىياتتىن

شائىر مۇھەممەد رەھىم 1926 - يىلى 6 - نوپاىردا ئىلى ۋىلايىتىنىڭ سۇيۇڭ (ھازىرقى قورغاس) ناھىيىسىدە قول ھۈنەرۋەن ئائىلىسىدە تۇغۇلغان . ئۇ 1933 - يىلىدىن 1942 - يىلىغىچە ئوقۇپ، 8 - سىنىپنى پۈتكۈزگەندىن كېيىن دادىسى بىلەن ياغاچچىلىق قىلغان . 1944 - يىلى 12 - ئايدا ئۈچ ۋىلايەت ئىنقىلابىغا قاتناشقان . 1947 - يىلى 7 - ئايدا ھەربىي سەپتىن قايتىپ كېلىپ، غۇلجىدا ئىنقىلابچىل ياشلار تەشكىلاتى مەركىزىي كومىتېتىنىڭ نەشر ئەپكارى «كۈرەش» ژۇرنىلى تەھرىر بۆلۈمىدە ئىشلىگەن . 1948 - يىلىدىن 1950 - يىلىغىچە ئىلى ۋىلايەتلىك تېببىي تېخنىكومدا ئوقۇغان . 1951 - يىلى قەشقەرگە بېرىپ، «شىنجاڭدا تىنچلىق ۋە خەلقچىللىقنى ھىمايە قىلىش ئىتىپاقى» نىڭ قەشقەر ۋىلايەتلىك ئىجرائىيە ھەيئىتىدە تەشۋىقات خىزمىتى بىلەن شۇغۇللانغان . 1954 - يىلى قەشقەر شەھەرلىك 1 - ئوتتۇرا مەكتەپتە تىل - ئەدەبىيات ئوقۇتقۇچىسى بولغان . 1956 - يىلى 7 - ئايدا شىنجاڭ ئۇيغۇر ئاپتونوم رايونلۇق ئەدەبىيات - سەنئەتچىلەر بىرلەشمىسىگە يۆتكىلىپ كېلىپ، «ئارمى» ژۇرنىلى تەھرىر بۆلۈمىدە مۇھەررىر بولۇپ ئىشلىگەن . 1981 - يىلى 2 - ئايدا «شىنجاڭ سەنئىتى» ژۇرنىلىغا مۇئاۋىن باش مۇھەررىر بولۇپ ئىشلىگەن . 1984 - يىلى 10 - ئايدا دەم ئېلىشقا چىققان .

مۇھەممەد رەھىم 6 - سىنىپتا ئوقۇۋاتقان چېغىدىلا خەلق ئېغىز ئەدەبىياتىغا قىزىقىپ قالغان . ئۇ 7 - ۋە 8 - سىنىپتا ئوقۇۋاتقان چاغلىرىدا خەلق قوشاقلىرىغا تەقلىد قىلىپ شېئىر يېزىشنى باشلىغان . ھەربىي خىزمەت ئۆتەۋاتقان يىللاردىمۇ شېئىر مەشىقنى توختاتمىغان . شۇ



يىللاردا داۋۇت تۈرەھمەتوف، نىمىشېھت (ئەرمىيا ئېلى) لارنىڭ يېتەكلەش بىلەن خېلى تۈزۈك شېئىرلارنى يازالايدىغان بولغان .
مۇھەممەد رەھىم «كۈرەش» ژۇرنىلىنىڭ 1947 - يىل 4 - سى .
ئىدا ئېلان قىلىنغان «مىلتىقم» دېگەن شېئىرى بىلەن ئەدەبىيات قوشۇنىغا كىرىپ كەلگەن . شۇنىڭدىن باشلاپ ئۇنىڭ شېئىرلىرى گېزىت - ژۇرناللاردا ئېلان قىلىنىپ تۇردى . 1962 - يىلىدىن 2006 - يىلىغىچە ئۇنىڭ «بەخت ناخشىلىرى»، «گۈلباھار»، «ئايىدىڭ كېچە»، «سېغىنىش»، «غۇنچىلارغا»، «مۇھەببەت سەۋدالىرى» ناملىق شېئىر توپلاملىرى نەشر قىلىندى . ئۇ تۈزگەن «غەزەل ۋە مۇخەممەسلەر» توپلىمى 1983 - يىلى نەشرىدىن چىقتى . ئۇنىڭ يەنە 2004 - يىلى نەشرىدىن چىققان «ئۇيغۇر ئەدەبىي تىلىنىڭ قاپىيە لۇغىتى» ناملىق كىتابى ئۇيغۇر ئەدەبىياتى ساھەسىدىكى بىر قىممەتلىك ئەمگەك ھېسابلىنىدۇ .
بۇ توپلامغا شائىر مۇھەممەد رەھىمنىڭ ۋەكىللىك خاراكتېرىگە ئىگە مۇنەۋۋەر شېئىرلىرى تاللاپ كىرگۈزۈلدى .





مۇندەرىجە

1	 مىلتىقىم
3	 باھار قوشاقلىرى (چاتما شېئىر)
3	 باھار كەپتۇ كۆرگىلى
4	 مەن ۋە باھار
5	 باھار شاۋقۇنى
6	 باھارنى كۈتۈش
6	 گۈلباھار
8	 جان تەسەددۇق
10	 كۈز شامىلى
12	 ھايات ۋە ئۆلۈم
14	 شاھمات ئويۇنى
15	 ھەزىلگە جاۋاب
17	 ئايدىڭ كېچە
20	 تەبىئەتكە خىتابىم
22	 تەڭرىتاغ
24	 تىللىسا
25	 سېغىنىش مەكتۇبى
28	 مەنىلىك قاراشلار
29	 مۇھەببەت — چىرايلىق گۈل
30	 ئېھتىيات
31	 ئېزىققان سىڭلىمغا



- 32 سوئالغا جاۋاب
- 33 كىشى قەلبى
- 35 ئىككى تارىم
- 37 ئاتمىشىنچى كالىندار
- 39 ئىسقا قارشى چۇقانلار (چاتما شېئىر)
- 39 گېزىتنىڭ ئەرزى
- 40 بېھۇدە خىراجەت
- 40 مېھنىتىغا
- 41 كىمىنىڭ ئورۇنسز؟
- 41 تاماكا چەكمەڭ!
- 41 مۈشكۈل سوئال
- 42 كاناي بىلەن تۇتۇن
- 43 تاماكنىڭ ئىقراى
- 46 ئادەتنىڭ دورىسى ئىرادە
- 47 جەڭ ئېلانى
- 48 قىزىلىق
- 49 يۆتەل
- 52 شېئىرغا ئىلتىجا
- 54 ئۇرغۇي ئەمەس، ئۇيغۇر
- 56 نەۋرە قوشىقى
- 58 مۇھەببەت
- 59 قوشماق كۇپلىتلار
- 59 سۆزلە، ئاپئاق ساقىلىم
- 59 ئۇلۇغ ئارزۇ
- 60 نەس باسقان كىشى
- 60 ئۇيالىمايتىمەن
- 60 بوزەك ۋە روزەك



- 62 ياشلىقنىڭ قەدرى
63 زورلىماڭ، ئانا
64 موھامىنىڭ جاۋابى
65 بىر گۈزەلگە
67 شېرىن خىياللار
68 ياق - ياق
70 قېيىداپ كەتمە
71 ئۇستاز ۋە شاگىرت
75 مۇھەببەتكە شېئىر مۇ ئامراق
77 ۋەكىل چاپان (ساتىرا)
79 تەلىم
81 بەك كېچىككەن مەرسىيە
84 ساپال تەشتەك
85 يېڭى يىل كېچىسى
87 قۇلۇپ
88 بوۋاينىڭ ئارمىنى
89 نازاكەت
91 چوغلۇق ۋە چاققاق
93 يىللار ۋە كۈنلەر
94 ئۇلۇغ ئەمگەك
97 قىسقا سۆھبەتلەر
100 كۆيىگەنگە كۆيە (سانائىل ھەرىيات)
101 كۆڭلۈم دېگەن گەپلەر
102 ئوماق خېنىمغا
105 پىلىسرائ ئۈستىدە
108 سائەت نۆلدىن ئۆتتى بىر مىنۇت
110 يائاللا، ئاپتوھوبىلار



- 112 چۈشەنمىدىم
- 114 دېكابر ئەسلىمىسى
- 116 ياشلىقنىڭ يەكۈن ياسىدى (سانائىل ھەرىيات)
- 118 ئىنژېنېرغا ئىلتىماس
- 119 يېشىمنى سورىماڭ
- 120 مۇھەببەتنىڭ مەجەزى
- 121 خۇدا بەندەم دېسە
- 122 مەۋھۇم سۈكۈت
- 123 كەچۈرۈڭ!
- 124 ناخشىڭىزغا ئاشىقمەن
- 126 قولۇڭدا موي قەلەم
- 127 ماختاش ۋە سۆكۈش
- 129 ئاي ئاتلىغان جۇدالىق
- 131 ئىنتىزارلىق
- 132 بەگۋاش ئىلھاملار
- 132 — ئاغرىڭ، چىشىم
- 133 يول ئۈستىدىكى سۆھبەت
- 134 ئىككى خەت
- 135 جاھاز (مۇئەمما)
- 136 چىشلىرىمغا
- 138 ئوڭۇم ۋە چۈشۈم
- 140 گەپ
- 141 رۇبائىيلار
- 147 ئەرزىيەت



مىلتىقىم

كۆز نۇرۇم، ئىشقىم، مادارىم، شانۇ شەۋكەت مىلتىقىم،
يولدېشىم، ئالتۇن بېشىم، بەختىمگە بەرىكەت مىلتىقىم.
سەن مېنىڭدەك مىڭلىغان مەرد جەڭچىنىڭ چىن ئامرىقى،
ياش يۈرەك يەكپارسى سەن، ئىشقى لەززەت مىلتىقىم.
مەن ئۈچۈن ھەمكارمۇ سەن، تۇلپارمۇ سەن، گۈليارمۇ سەن،
تاغۇ تاش، چۆللەردە ھەمراھ، يارۇ ئۆلپەت مىلتىقىم.
دەسى ئېلىپ ئاسسام سېنى، خانتەڭرىدەك مەغرۇر ئۆزۈم،
مېھرى ئىللىق، جانغا راھەت، تەنگە قۇۋۋەت مىلتىقىم.
ئوڭ مۇرەمدە يالتىراپ تۇرساڭ پەقەت گۆھەر خىجىل،
قامىتىمگە زەپ ياراشقان زىبۇ زىننەت مىلتىقىم.
سەن بىلەن يۈرسەم قاتار بوينۇمغا ئوق - مارجان ئېسىپ،
زوقلىنار يارىم كۆرۈپ، گۈلگۈن قىياپەت مىلتىقىم.
كۆز تىكىپ ھەريان بېقىپ تۇرسام قاراۋۇللۇقتا مەن،
ئەيمىنىپ تىترەيدۇ دۈشمەن، سۈرى ھەيۋەت مىلتىقىم.
سەن كۈرەش مەيدانىدا جەڭ سازىنىڭ تەمبۇرچىسى،
تاۋۇشۇڭ بىزگە مەدەت، دۈشمەنگە نەپرەت مىلتىقىم.
جەڭ ئارا سەپ ئالدىدا سەن بەسلىشىپ توپلار بىلەن،
ئوق ئېتىپ ئويناپ شاراقلايسەن كارامەت مىلتىقىم.
پەيتى كەلگەندە ياۋۇزلار ئۈستىگە بارسام بېسىپ،
ھەر ھۇجۇمنى ھەل قىلىشتا مىسلى غەيرەت مىلتىقىم.
كەلسە ئالدىمدىن چايانلار «گاچ» ئېتىپ نەيزەڭ بىلەن،
باغرىنى مۇزدەك يېرىشتا جەزمى شىددەت مىلتىقىم.

كەلسە ئارقامدىن ئۇرۇپ «قارس» بۇرنىغا پاينەك بىلەن،
 قاقشىتىپ يەر چىشلىتىشتە خوپ ماھارەت مىلتىقىم .
 ياۋ مېنى ئۇرماق بولۇپ سوزسا نىجاسەت قولنى،
 زەربىسىگە نەق جاۋاب بەرگەن ئالامەت مىلتىقىم .
 مەن شۇغا باغرىم تېڭىپ ئاسراپ سىلايمەن جان قېقىپ،
 باشتا بىز قۇربان بېرىپ ئالغاچقا قىممەت مىلتىقىم .
 قانچە يىل ئارمان قىلىپ يەتتىم ساڭا ئاخىر بۇگۈن،
 ئەرزىمەس قىلسام سېنى بېشىمچە ھۆرمەت، مىلتىقىم .
 بەتبەشلىرى قولىدا مەيۈس ئىدىك ئۆتكەن كېچە،
 ئەمدى تاپنىڭ ئەل ئۈچۈن ئىشلەشكە پۇرسەت، مىلتىقىم .
 تەرىپىڭ پۈتمەس سېنىڭ، شۇڭلاشقا مەن خۇشتار ساڭا،
 ئاجرىماس سەندىن رەھىمى، تاجۇ دۆلەت مىلتىقىم .



باھار قوشاقلرى

(چاتما شېئىر)

باھار كەپتۇ كۆرگىلى

بەخت بىلەن قۇچاقلاشقان ۋەتىنىم،
قۇتلۇق بولسۇن خاسىيەتلىك باھارنىڭ .
باھار سېرى گۈللىمەكتە، گۈلمەكتە
تاغ، چۆللۈكنىڭ، ۋادىلىرىنىڭ، دىيارنىڭ .
باھارنىڭنى قارشى ئېلىپ، قولۇمغا
قەدەھ ئالدىم ئەسلەپ سېنىڭ قەدرىڭنى .
ئەي ۋەتىنىم، ئاشۇ كۈمۈش قەدەھتىن
شەربەت ئەمەس، ئىچتىم سېنىڭ مېھرىڭنى .
بەخت ئەمەسمۇ شۆھرىتىڭنى مەدھىيىلەپ،
ئۆمۈر بويى مېھرىڭ بىلەن ياشىسام .
بەخت ئەمەسمۇ تۈكۈپ ماڭلاي تەرىمنى،
چۆللۈرىڭدە باغۇ بوستان ياسىسام .
چۈنكى مەنمۇ قۇچىقىڭدا سەن بىلەن
ھەممىنى تەڭ كۆرۈپ ئۆسكەن پەرزەنتنىڭ .
قىشلىرىڭنى باھار بىلىپ قەدىرلەپ،
باھارنىڭنى كۈيگە قاتقان سازەندىنىڭ .



بەخت بىلەن قۇچاقلاشقان ۋەتىنىم،
 باھار كەپتۇ سېغىنىپ سېنى كۆرگىلى .
 ئەندىز ئالسۇن باھار سېنىڭ ھۆسنۇڭدىن،
 جاھان ئارا ئۆلگە قىلىپ يۈرگىلى .

مەن ۋە باھار

باھار ئېيتار: مەندىن شادلىق ياغار دەپ،
 قاننىمغا پۈتۈن جاھان سىغار دەپ .
 شۇنىڭ ئۈچۈن ماختىنىشقا ھەقلىق مەن،
 مېنىڭ ئىسمىم جىسمىم بىلەن باھار دەپ .
 مەن ئېيتىمەن: سەن چىرايلىق باھار سەن،
 يەر يۈزىگە يېشىل مەخەل يايارسەن .
 بىزنىڭكىدەك ھۆر ۋەتەننى كۆرگەندە،
 ساخاۋەتلىك يامغۇر بولۇپ ياغارسەن .
 بىراق بەختنىڭ ئوخشاش ئەمەسى ھەر جايدا،
 قانچە ئەلگە مەيۈس نەزەر سالارسەن .
 دەل - دەرەخلەر شاخلىرىدا بىر مەزگىل
 مۇڭلۇق، غېرىپ كۈيىچى بولۇپ قالارسەن .
 - توغرا، - دېدى باھار چوڭقۇر بىر تىنىپ،
 شۇنى ئويلاپ خىيالىدىن ئازارمەن .
 كۈلدۈرەلمەي ئاشۇلارنىڭ قەلبىنى،
 دېگۈم كېلەر: شۇنداق ئەلدىن بىزارمەن .
 كۆرسەم ئەگەر شۇ ئەلدىكى قىسمەتنى،
 غەمگە پېتىپ ئېغىر نەپەس ئالارمەن .



قاچانغىچە يۈرىكىمنىڭ تېڭىنى
مۇڭ ۋە نەپرەت پىيالىسى قىلارمەن؟!

دېدىم: — ئاشۇ ئەللەردىنمۇ بىر كۈنى
يېڭى ھايات زوقى بىلەن يانارسەن .
پۈتۈن جاھان ئۆز بەختىنى تاپقاندا ،
ئارزۇلىرىڭ ۋىسالىغا قانارسەن .

باھار شاۋقۇنى

باھار كەلدى بىزنىڭ ئەلگە ئاتلىنىپ ،
تەبىئەتنى ئويغىتىپ ھەم شادلىنىپ .
ئاپئاق ساقال زېمىستاننىڭ چەلىپكى
ئۇشتۇلىدۇ ئەمدى ئىككى قاتلىنىپ .

قانچە ئايىلار مۇز قېتىغا مۆكۈنگەن
تاغ سۇلىرى ئاچتى ئەمدى يۈزىنى .
ياقۇت كۆزلۈك بۇلاقلىرىغا قۇياشمۇ
مېھرى بىلەن تىكتى ئوتلۇق كۆزىنى .

توڭۇپ تىترەپ تاراپ كەتكەن بۇلۇتلار
چىقار ئەمدى ساياھەتكە توپلىشىپ .
بۇلۇت تۆككەن ئابھايات سۇلىرى
ئاقار ئەمدى ئېرىقلاردا ئوينىشىپ .

ۋەتەندە بۈگۈن باھار بايرىمى ،
داغدۇغىلىق باھار تويى شاۋقۇنى .
تەبىئەتنىڭ كۈلكىسىگە جور بولۇپ ،
يۈرەكلەردە ياندى ئەمگەك يالقۇنى .



باھارنى كۈتۈش

مېھرى ئىللىق، ھۆسنى زىبا، ئەي باھار،
ئاشقىلارنىڭ ساڭا شۇنچە ئىنتىزار .
تاغلار كۈتەر كۆكسىنى كەڭ كەرگىلى،
باغلار كۈتەر نازۇ نېمەت بەرگىلى .
قۇشلار كۈتەر زىمىستاندىن زارلىنىپ،
بۇلبۇل كۈتەر قىزىلگۈلنى سېغىنىپ .
گۈللەر كۈتەر باغلاپ ساڭا ئىشتىياق،
ۋادىلارغا چاچىلى دەپ خۇش پۇراق .
كۈتەر يەنە مەجنۇنئالار، سۆگەتلەر،
قار ئاستىدا ياتقان سەبىي كۆچمەنلەر .
باھار، سېنى كۈتەر شۇنداق يەر - جاھان،
شۇڭلاشقىمۇ قەدىرلىك سەن ھەرقاچان .
قەدىرنىڭ سېنىڭ قىشىنى قوغلاپ كەلگىنىڭ،
تەبىئەتكە يېڭى چىراي بەرگىنىڭ .
باھار دېمەك پەسىللەرنىڭ سەرۋىرى،
داۋالغۇدى ئېتىز - ئەمگەك لەشكىرى .

گۈلباھار

يېڭى قوشنام تۇنجى پەرزەنت كۆرۈپتۇ،
پەرزەنتىنىڭ ئىسمى ئىكەن گۈلباھار .
بىر كۆرۈپلا تەئەججۈپكە چۆمۈلدۈم،
ئېسىڭ دېدىم قىزىڭىزغا تىلتۇمار .
قوشنام دېدى: شۇ ئىسمىنى خوپ كۆردۈم،
كامال تېپىپ ياشىنىسۇن دەپ باھاردەك .



دېدىم شۇندا: باھار كۆرسە بۇ قىزنى،
خىجىل بولۇپ قىزارماسمۇ ئاناردەك .

گۈلباھارنىڭ چېھرىدىكى گۈزەللىك
بىرلا تامچە گۈزەللىكى ۋەتەننىڭ .
تېخى ئۇنىڭ ئىستىقبالى، تەلىپى
گۈزەلرەكتۇر باھارلاردىن تۆمەن مىڭ .

1963 - يىل يانۋار، فېۋرال، قەشقەر





خاتىراتىمىزدا بولغان ھەممەي بىزنىڭ ئۆزلىرىمىزنىڭ بىر قىسمىدۇر.

ئىشلارنىڭ ئۆزگىرىشى بىلەن بىزنىڭ ئۆزلىرىمىزنىڭ بىر قىسمىدۇر.

بىزنىڭ ئۆزلىرىمىزنىڭ بىر قىسمىدۇر.

بىزنىڭ ئۆزلىرىمىزنىڭ بىر قىسمىدۇر.

بىزنىڭ ئۆزلىرىمىزنىڭ بىر قىسمىدۇر.

جان تەسەددۇق

ئىشقا بارسام، دىلىرىم، ئىشى ئۈستىدە كۆردۈم سېنى،
دائىما ئۆرنەك بولۇشنىڭ قەستىدە كۆردۈم سېنى .
ئېيتقۇنا، قاچان قۇتۇلغان قايسى ئىشى سەندىن قېچىپ،
ھەممىگە ماھىر چەۋەنداز تەرزىدە كۆردۈم سېنى .
ئەتىياز قارلىغاچلىرى كەلمەي تۇرۇپ گاڭ ئات بىلەن
يەرنى تىلغاپ، كەڭ ئېتىزنىڭ كۆكسىدە كۆردۈم سېنى .
ئوڭ مۇرەڭدە كەتمىنىڭ، مەھكەم ئورالغان چاچلىرىڭ،
مايسىلار چۆمگەن سۈزۈك سۇ ئەكسىدە كۆردۈم سېنى .
ھەر شېخى ئونلاپ چېچەك قىسقان كېۋەزلەر بەستىگە
سەپسىلىپ باقسام، چېچەكلەر ھۆسىندە كۆردۈم سېنى .
جۇت ئۇرۇپ يا ھال چۈشۈپ ياغدۇرسا ئاپەت قەھرىنى،
ھالى نىمجان مايسىلارنىڭ غېمىدە كۆردۈم سېنى .
قانچە ئاپەتلەرنى يەڭدىڭ قەھرىگە بەرداش بېرىپ،
پەم - پاراسەتنىڭ مۇزەپپەر تەختىدە كۆردۈم سېنى .
ئورما ئورغاندا بولۇپ سەپداشلىرىڭنىڭ سەركىسى،
«زەربىدار» دەپ ھەممە ئەلنىڭ لەۋزىدە كۆردۈم سېنى .
خەلقىئالەم ئالدىغا كەڭ داستىخان سالماق ئۈچۈن
چەشلىرى ئاسمانچە خامان ئىلكىدە كۆردۈم سېنى .
كۈزلۈكى توي ۋاقتىدا ناخشاڭ بىلەن، كۈلكەڭ بىلەن
يېزا بويلاپ ياڭرىغان شوخ بەزمىدە كۆردۈم سېنى .
دىلىرىم، سەن يېزىنىڭ شۇنداق چېۋەر، داڭدار قىزى،
ھەر مەھەل ئىشنىڭ، چېلىشنىڭ ئەۋجىدە كۆردۈم سېنى .